

امام علی بن حمزہ کسائیؑ

اور ان کی علمی و دینی خدمات

امام علی بن حمزہ کسائیؑ کا شمار صحابہ کرام میں ہے، فن نحو، لغت و عربیت، فقہ اور خاص طور پر فن قرأت میں ان کا مرتبہ اس درجہ بلند ہے کہ تذکرہ نگاروں نے ان کو امام القرار کا خطاب دیا ہے، تاحیات قرآن مجید کی خدمت و رسم و تدوین کے ساتھ تصنیف و تالیف سے بھی دلچسپی رہی۔ فن قرأت میں غیر معمولی قابلیت اور مہارت کی وجہ سے قرآن مجید میں شمار کیے جاتے ہیں، یہاں ان کی زندگی کے حالات و واقعات اور علمی و فنی خصوصیات و امتیازات کو قلم بند کیا جاتا ہے۔

نام و نسب | علی نام ابو الحسن کنیت کسائی نسبت اور معلوم شجرہ نسب مندرجہ ذیل ہے۔ ابو الحسن علی بن حمزہ بن عبد اللہ بن بہمن بن فیروزؑ

ان کے شجرہ نسب میں اختلاف ہے۔ تذکرہ نگاروں نے ان کے پردادا کا نام قیس، عثمان اور بہمن لکھا ہے۔ ابن کثیر نے ان کے پردادا کا نام لکھا ہی نہیں ہے بلکہ ان کی جگہ ان کے جد اعلیٰ کا نام لکھا ہے۔ صحیح یہ ہے کہ ان کے پردادا کا نام بہمن تھا اس کا ذکر بہت سے تذکرہ نگاروں نے کیا ہے، صوفی کا بیان ہے کہ یہ علی بن حمزہ بن عبد اللہ بن بہمن بن فیروز مولانا بنو اسد ہیں۔

ان کی کنیت میں بھی اختلاف ہے ایک قول کے مطابق ان کی کنیت ابو عبد اللہ ہے۔ مگر یہ قول ضعیف ہے اور صحیح کنیت ابو الحسن ہی ہے کیونکہ سوائے ابن التیم کے کسی اور نے اس کنیت کا ذکر نہیں کیا ہے۔

نسبتیں | یہ کسائی، اسدی، نحوی اور کوئی کی نسبتوں سے معروف ہیں۔ تذکرہ نگاروں کے یہاں ان کی معروف نسبت کسائی کے بارے میں مختلف بیانات ملتے ہیں۔

۱۔ غایۃ النہایتہ : ۱/۳۵۵ والفہرست ص ۹۷
 ۲۔ ایضاً و تہذیب التہذیب : ۱/۳۷۶
 ۳۔ البدایہ والنہایتہ : ۱۰/۲۰۲
 ۴۔ معرفۃ القرار : ۱۲۱ و تاریخ بغداد : ۱۱/۲۰۲
 ۵۔ الفہرست ص ۹۷

۱۔ حج بیت اللہ میں احرام کسے پہنیں کبیل کا باندھا تھا اس لیے کسائی سے مشہور ہوئے لہ عبد الرحمن بن مہدی کہتے ہیں کہ میں نے امام کسائی سے دریافت کیا کہ آپ کو کسائی کیوں کہا جانے لگا تو انہوں نے فرمایا کہ میں نے احرام کبیل میں باندھا تھا لہ علامہ ابن الفارض بغدادی لکھتے ہیں۔

قیل لہ الکسائی من اجل انه احرم فی کساء لہ ان کو کسائی اس لیے کہا جاتا ہے کہ انہوں نے ایک کبیل میں احرام باندھا تھا۔

علامہ شاطبی اپنے قصیدہ میں فرماتے ہیں۔

واما علی فاکسائی نعتہ لعماکات فی الاحرام فیہ تسربلا

اور علی سے مراد امام کسائی ہیں اور ان کا یہ نام اس لیے پڑا کہ انہوں نے کبیل کا احرام باندھا تھا۔

۲۔ امام حمزہ الزبیری کوئی کے حلقہ درس میں کسا اور کھڑے کر بیٹھتے تھے اور وہ فرماتے صاحب کسا کو میرے

پاس لاؤ، امام ابوہزیمہ کا بیان ہے کہ میرے نزدیک اشبہ بالصواب یہی ہے لہ

۳۔ یہ جیب کوفہ آئے تو کسا اور کھڑے ہوئے تھے اس لیے کسائی سے مشہور ہوئے لہ

۴۔ خلف بن ہشام کا بیان ہے کہ علی بن حمزہ کوفہ آئے تو مسجد اربعہ میں اس وقت پہنچے جب فجر کی

اذان ہو رہی تھی وہاں امام حمزہ پڑھ رہے تھے۔ علی بن حمزہ اس وقت کبیل اور کھڑے ہوئے تھے امام حمزہ

نے کہا یہ کون ہیں لوگوں نے کہا کوئی صاحب کسا ہیں۔ لوگوں نے ازراہ تضحیک یہ کہا اگر کبیر ابنے والا ہوگا تو

سورہ یوسف پڑھے گا اور اگر طاح ہوگا تو سورہ طہ پڑھے گا یہ جملہ امام کسائی نے سن لیا پھر انہوں نے تلاوت

شروع کی اور سورہ یوسف پڑھنا شروع کیا اور جب الذئب پر پہنچے تو الذئب بغیر حمزہ کے پڑھا اس پر امام حمزہ

نے کہا الذئب پر حمزہ ہے کسائی نے کہا الخوات پر بھی حمزہ ہے مگر بغیر حمزہ کیوں پڑھتے ہیں۔ امام حمزہ نے

اس کا جواب دینے کے لیے خلا والاحول کو اشارہ کیا اور وہ حاضرین مجلس کو لے کر آگے بڑھے اور مناظرہ کیا مگر

وہ امام کسائی کو کچھ قائل نہ کر سکے بالآخر انہوں نے امام کسائی سے کہا کہ اللہ آپ پر رحم کرے آپ ہی بتائیں۔

امام کسائی نے کہا اس پارچہ پاف سے سنو اور پھر اسے بخوبی سمجھایا اور یہ شعر بھی شہادت کے طور پر پڑھا۔

ایہا الذئب و ابند و ابوہ انت عندی من اذوب ضاریات

لہ البدایہ والنہایہ ۱۰/۳۱ وغایتہ النہایہ ۱/۵۳۹ لہ ایضاً ومعرفة القرار ۱/۱۲۲ وتاریخ بغداد ۱۱/۴۱

لہ سراج القاری المستدی ص ۱۲ لہ غایتہ النہایہ ۱/۵۳۹ وایراز العالی ص ۲۴-۲۵

لہ تذکرۃ الشاہخا ص ۱۵۔

اسی دن سے یہ کسانئ کسے جانے لگے ۱۰

اس واقعہ کو ابو بکر الانباری نے بھی قدرے ترمیم و اضافہ کے ساتھ لکھا ہے ۱۱

۵۔ امام کسانئ جہاں کے رہنے والے تھے اس جگہ کا نام کسانئ تھا اس لیے کسانئ سے معروف ہوئے ۱۲

تمام تذکرہ نگاروں نے اول الذکر وجہ تسمیہ کو صحیح قرار دیا ہے۔ علامہ ابن الجزری نے بھی اسی کو درست

قرار دیا ہے۔ ۱۳ آخر الذکر وجہ تسمیہ کو وہ سب سے زیادہ ضعیف سمجھتے ہیں ۱۴

چونکہ بنو اسد کے آزاد کردہ غلام تھے ۱۵ اس لیے اسدی اور کوفہ کے باشندے تھے اس لیے کوفی اور

من نحو میں متبحر ہونے کی بنا پر نحوی سے معروف ہیں۔

امام کسانئ کا سنہ پیدائش قطعیت کے ساتھ نہیں ملتا تاہم علامہ ذہبی نے لکھا ہے

پیدائش اور وطن | کہ ان کی پیدائش ۱۱۲ھ کے آس پاس ہوئی ۱۶ حافظ ابو العلاء نے ان کی عمر

ستر سال بتائی ہے۔ ۱۷ چونکہ ان کا سنہ وفات ۱۸۴ھ ہے ۱۸ اس لحاظ سے ان کا سنہ پیدائش ۱۱۹ھ ہو چاہیے

خیر اللہین زرکلی کا بیان ہے کہ امام کسانئ کوفہ کے ایک گاؤں میں پیدا ہوئے ۱۹ اور یہیں ان کی پرورش

و پر داحت بھی ہوئی ۲۰ یہ ہشام بن عبد الملک کا زمانہ حکومت تھا۔

امام کسانئ اصلاً فارسی النسل اور سواد عراق کے باشندے تھے ۲۱ امام رخصی نے لکھا ہے کہ یہ امام

محمد بن حسن شیبانی کے عمائد زاد بھائی تھے ۲۲

انہوں نے شادی نہیں کی اور مجرد زندگی گذاری، علامہ یافعی لکھتے ہیں۔ ان کے پاس بیوی تھی

تجدد | اور نہ لونڈی۔ ۲۳

۱۰	تاریخ بغداد ۱۱/ ۲۰۵م	۱۱	نزہۃ اللباص ۸۲ تا ۸۷م
۱۲	ماہنامہ المعارف لاہور مارچ ۱۹۷۹ ص ۲۹	۱۲	غایۃ النہایہ ۱/ ۵۲۹
۱۳	ایضاً	۱۳	معرفۃ القراء ۱/ ۱۲۱
۱۴	ایضاً ۱/ ۱۲۰	۱۴	غایۃ النہایۃ ۱/ ۵۲۰
۱۵	المعارف ۵/ ۵۴۵	۱۵	الاعلام ۴/ ۲۸۳
۱۶	القمریۃ ص ۱۱۱	۱۶	الاعلام ۴/ ۲۸۳ - وغایۃ النہایۃ ۱/ ۵۲۵
۱۷	تبع تابعین ۲/ ۱۶۵	۱۷	مرآۃ الجنان ۱/ ۲۱م

تخصیص علم اور شیوخ | امام کسائی کی پوری زندگی تعلیم و تعلم میں گزری انہوں نے فن قرأت، نحو اور لغت و عربیت کی تعلیم حاصل کی خصوصیت سے فن قرأت اور علم النحو میں اس قدر مہارت پیدا کی کہ اس میں یکتا بے روزگار ہوئے۔ امام خلف کا بیان ہے کہ انہوں نے چھوٹی عمر میں قرآن پڑھا اور بڑی عمر میں لوگوں کو پڑھایا نحو اور لغت کی تعلیم اسی عمر میں حاصل کی۔

علم قرأت امام حمزہ الزیات کو فی سے حاصل کیا جو ان پر پڑھا اعتماد کرتے تھے ان سے چار مرتبہ قرآن پڑھ کر ان کے نامور تلامذہ میں شمار ہوئے بعد میں ایک زمانہ تک اپنے استاذ کی قرأت کا درس دیا۔ البتہ بعض مقامات پر ان سے اختلاف بھی کیا اور ان کے استاذ اس اختلاف سے واقف بھی تھے کیونکہ حصول علم قرأت میں ان کا یہ معمول تھا کہ امام حمزہ کے بعض اصولوں کو ضبط کرتے اور بعض کو چھوڑ دیتے ان کے علاوہ اور بھی بہت سے ائمہ قرأت سے فن قرأت سیکھا۔ ابن جابہ فرماتے ہیں کہ امام کسائی نے امام حمزہ کے علاوہ ایسے ماہرین فن سے بھی علم قرأت حاصل کیا جن کی قرأتیں سلف کے مطابق تھیں لہٰذا پھر امام کسائی نے خود ایک طرز قرأت کو اختیار کیا اور اس کی تعلیم دی لہٰذا ان کے چند شیوخ کے نام یہ ہیں۔

امام حمزہ بن حبیب الزیات کو فی، عیسیٰ عمر، ہمدانی، محمد بن عبدالرحمن بن ابی یلیٰ انصاری، ابو بکر بن عباس اسدی، اسماعیل، یعقوب ابن جعفر عبدالرحمن بن ابی حار، مفضل بن محمد ضبی، زائدہ بن قدامہ، اعمش، محمد بن حسن بن ابی سارہ، قتیبہ بن مہران، ابو حیوۃ شریح وغیرہ ۱۰

یوخر الذکر دو اساتذہ نے خود ان سے بھی استفادہ کیا لہٰذا ہڈی نے ان کے اساتذہ میں امام نافع بن ابویعیم مدنی کا بھی ذکر کیا ہے، مگر یہ درست نہیں۔ علامہ ابن الجزری کہتے ہیں کہ امام کسائی نے انہیں نہ کھانا تک نہیں تھا ۱۱

سلسلہ قرأت | امام کسائی نے امام حمزہ کے علاوہ عیسیٰ بن عمر اور طلحہ بن مصرف سے بھی سند بنی جن کا سلسلہ ابراہیم نخعی، علقمہ بن قیس اور حضرت عبداللہ ابن مسعود رضی کے واسطوں سے جناب رسول اکرم صلی اللہ علیہ وسلم تک پہنچتا ہے ۱۲

۱۰ غایتہ النہایہ ۱/۵۳۵ و ۵۳۸ و البدایہ والنہایہ ۱۰/۲۰۲ و تہذیب التہذیب ۷/۲۱۳

۱۱ تاریخ بغداد ۱۱/۲۰۳

۱۲ غایتہ النہایہ ۱/۵۳۵ - ۵۳۶ و معرفۃ القراء ۱/۱۲۰ - ۱۲۱

۱۳ ایضاً ۱۴ ایضاً ۱۵ مراجع القاری المبتدی ص ۱۲

درس و افادہ | امام کسائی کا حلقہ درس بہت وسیع تھا ان سے استفادہ کرنے والوں کا اس قدر مجمع ہوتا تھا کہ سب کو ایک ساتھ پڑھانا مشکل ہو جاتا چنانچہ امام کسائی کرسی پر بیٹھ کر درس دیتے یہاں تک کہ لوگوں کو مقاطع و مبادی کی بھی تعلیم دیتے لے

خلف کا بیان ہے کہ جب ماہ شعبان آتا تو ان کے لیے ایک منبر بنایا جاتا اور یہ اس پر بیٹھ کر لوگوں کو پڑھاتے اور روزانہ آدھی منزل پڑھاتے اس طرح شعبان میں دو مرتبہ قرآن پاک ختم کرتے لے

تلامذہ | امام کسائی کثیر التلامذہ ہیں ان کے تلامذہ میں نامور ائمہ قرأت و حدیث اور اباب حکومت بھی شامل ہیں ہارون الرشید اور اس کے صاحبزادوں امین اور امون کو بھی قرأت اور لغت و عربیت کی تعلیم دی لے بغداد میں ان کا فیض عام تھا ابن الاباری نے لکھا ہے کہ انہوں نے بغداد کے قرار کو پڑھایا، پھر ایک قرأت اختیار کی اور لوگوں کو اس کی تعلیم دی لے ان کے تلامذہ کے نام یہ ہیں۔

ابو الحارث لیث بن خالد، ابو عمر حفص دوری، نصیر بن یوسف رازی، ابراہیم بن زاذان، ابراہیم بن حریش، احمد بن جمیر، احمد بن ابی سزج، احمد بن ابی ذھل، احمد بن منصور بغدادی، احمد بن واصل، اسماعیل بن مدان، حمدویہ بن میمون، حمید بن رفیع خزاز، زکریا بن وردان، سورۃ المبارک، قتیبہ بن مہران اصفہانی۔ احمد بن سمرج، نیشلی، ابو عبید قاسم بن سلام، ابو حمدون طیب بن اسماعیل، سمرج بن یونس، عبد الرحمن بن واقد، عیسیٰ بن سلیمان الشیرازی، احمد بن جمیر الطاک، محمد بن سفیان، عبد الرحیم بن حبیب، عبد القدوس بن عبد الحمید، عبد اللہ بن احمد بن ذکوان، عبد اللہ بن موسیٰ، عدی بن زیاد، علی بن عاصم، عمر بن حفص سجدی، فضل بن ابراہیم، نورک بن شبویہ، محمد بن سنان، محمد بن واصل، مطلب بن عبد الرحمن، میسر بن شعیب، ابو توبہ میمون بن حفص، ابو اناس ہارون بن سورۃ المبارک، ہارون ابن عیسیٰ، ہارون بن یزید، ہاشم بن عبد العزیز بربری، یحییٰ بن آدم، یحییٰ بن زیاد خوارزمی، اسحاق بن اسرائیل، حاجب بن ولید، حجاج بن یوسف بن قتیبہ، خلف بن ہشام البزار، زکریا بن یحییٰ انامی، ابو جبوۃ شریح بن یزید، صالح الفاقط، عبد الواحد بن میسرہ قرشی، علی بن ہشام، عمر بن نعیم بن میسرہ، سعورہ بن محمد اسدی، عون بن الحکم، محمد بن زریق محمد بن سعد، محمد بن عبد اللہ بن یزید حضرمی، محمد بن عمرو میسرہ، محمد بن یزید رفاعی، یحییٰ بن زیاد الفزار، یعقوب الدورقی، یعقوب حضرمی، عبد اللہ بن ذکوان وغیرہ لے بعض لوگوں نے عبد اللہ ابن ذکوان کے امام کسائی سے پڑھنے کے واقعہ کو بعید از قیاس قرار دیا ہے اور

لے غایۃ النہایۃ ۵۳۸/۱

لے غایۃ النہایۃ ۵۳۸/۱

لے غایۃ النہایۃ ۵۳۶/۱ - ۵۳۷ - ۵۳۸ معرفۃ القرار ۱۲۱

لے البدایہ والنہایہ ۲۰۲/۱۰

اس سلسلے میں نقاشی کی روایت پر اس لیے تنقید کی ہے کہ وہ اکثر ثعلیب و عمریب باتیں روایت کرتے ہیں اور یہ بھی دلیل دی ہے کہ حافظ ابن عساکر نے تاریخ دمشق میں اس طرح کی کوئی بات نہیں لکھی ہے، جب کہ واقعہ یہ ہے کہ خود امام عبداللہ ابن ذکوان کا بیان ہے کہ میں امام کسائی کے پاس چار ماہ رہا اور کئی بار قرآن پڑھا، علامہ ابن حجر زری نے اس سلسلے میں نصیر کا ایک قول نقل کیا ہے جس سے امام کسائی کے مسجد دمشق میں پڑھانے کی تائید ہوتی ہے اور یہ بھی لکھا ہے کہ امام کسائی کو دمشق جاتے ہیں کوئی چیز مانع بھی نہیں تھی کیونکہ وہ ایتدار سے اسفار کے عادی تھے لہ

امام کسائی کے جن شاگردوں سے ان کی قرأت کی ترویج و اشاعت ہوئی اور جن کو اہل فن

رواة قرأت

نے رواة قرأت قرار دیا ہے ان کے نام یہ ہیں

۱۔ امام ابو الحارث لیث بن خالد ۲۔ امام ابو عمر و حفص ووری

امام کسائی علم و فضل میں بے مثل اور عظیم المرتبت تھے ان کی شخصیت جامع کمالات تھی

علم و فضل

علامہ ذہبی نے احوالہ اعلام لکھا ہے ابو بکر الانباری فرماتے ہیں کہ ان کی شخصیت متعدد

خصوصیات کا مجموعہ تھی یہ فن نحو کے بڑے عالم ناموس اور اجنبی اشفاط میں نادرہ عصر اور فن قرأت میں ممتاز تھے

خیر الدین زرکلی لکھتے ہیں

واخباراً مع علماء الادب فی ہم عصر علمائے ادب کے ساتھ ان کے بہت

عصرہ کثیر تھے سے واقعات منقول ہیں۔

قاضی احمد بن کامل فرماتے ہیں۔

وکات عظیم القدر فی ابدہ و فضلہ لہ کسائی اپنے علم و ادب میں عظیم المرتبت تھے۔

ان کے شاگرد فرار کا بیان ہے کہ ایک مرتبہ ایک شخص نے میری تعریف کی اور کہا کہ آپ کسائی کے

پاس کیوں جاتے ہیں۔ آپ تو علم نحو میں ان کے ہم پلہ ہیں، چنانچہ میں نے اس زعم میں مبتلا ہو کر ان سے

مناظرہ کیا تو مجھے معلوم ہوا کہ میری حیثیت ایک چڑیا کی سی ہے جو سمندر میں پانی پی رہی ہو لہ

ایک مرتبہ ایک اعرابی نے امام کسائی سے تاروں کے بارے میں دریافت کیا تو انہوں نے تاروں کی بھر پور

۱۔ ایک قول کے مطابق سات ۵۶۔ ۲۔ معرقۃ القرار ۱/۱۲۶ وغایتہ النہایہ ۱/۵۲۶۔ ۲۲۱

۳۔ معرقۃ القرار ۱/۱۲۳ وغایتہ النہایہ ۱/۵۲۸ ۴۔ الاعلام ۴/۴۸۳

۵۔ نزهة الاولیاء ص ۹۲ ۶۔ ہیئۃ الوجود ص ۴۴۶

تفصیل بتائی جس پر اس اعرابی نے کہا

ما فی العربی اعلم منک ۵

ابن الاعرابی فرماتے ہیں -

عرب میں آپ جیسا کوئی عالم نہیں ہے

کان الکسانی اعلم الناس ضابطاً عالماً

بالسریة قارناً صدوقاً ۶

امام کسانئی بڑے عالم قوی الحافظ عربیت کے
ماہر قرآن کے قاری اور صدوق تھے -

محمد سجتانی کا بیان ہے کہ اہل کوفہ کا ایک عامل بصرہ آیا تو میں اس کے یہاں گیا، اس نے مجھ سے دریافت

کیا کہ اسے سجتانی علمائے بصرہ کون ہیں، میں نے زیاری، ملازنی، ہلال، شاذ کوئی اور ابن کلبی وغیرہ کے نام بتائے

اور انہیں جن علوم میں مہارت حاصل تھی اس کا بھی تذکرہ کیا، چنانچہ عامل بصرہ نے ایک دن ان سب کو جمع کیا

اور ہر شخص سے کچھ سوالات کیے علمائے بصرہ نے ان کے جوابات دینے سے اس لیے معذرت کرنی کہ وہ سوال

ان کے فن سے متعلق نہ تھا۔ واضح رہے کہ عامل بصرہ نے جان بوجھ کر ہر عالم سے ایسے سوالات کیے جن کا

تعلق اس کے خاص علم سے نہیں تھا، پھر عامل بصرہ نے کہا اہل کوفہ کے ایک عالم کسانئی ہیں ان سے جس فن سے

تعلق سوال کرو وہ اس کا ضرور جواب دیتے ہیں ۷ خیر الدین زرکلی کہتے ہیں -

امام فی اللغة والنحو والقراءة من

اهل الكوفة ۸

علامہ ذہبی لکھتے ہیں -

امام کسانئی لغت النحو اور علم قرآت میں اہل

کوفہ کے امام تھے -

والیہ انتہت الامامة فی القراءة

والعربیة ۹

صاحب تذکرۃ النخاة لکھتے ہیں -

امام کسانئی کی ذات پر قرآت و عربیت کی

امامت ختم ہوتی تھی -

در نحو لغت از کبار ائمہ بود ۱۰

وہ خود لغت کے کبار ائمہ میں سے تھے -

علامہ شبلی نعمانی نے بھی انہیں مجتہدین لکھا ہے ۱۱

۱۱ تاریخ بغداد ۱۱/۴۰۶

۱۲ ایضاً ص ۳۲۶

۱۳ تاریخ بغداد ۱۱/۴۰۶

۱۴ الاعلام ۴/۲۸۲

۱۵ معرفۃ القراء ۱/۱۲۱

۱۶ تذکرۃ النخاة ص ۱۵

۱۷ الامون ص ۲۵

قرآت میں ان کا مرتبہ | اس سے پہلے یہ بات گزر چکی ہے کہ فن قرآت میں انہیں امامت کا مرتبہ حاصل تھا اور وہ امام قرآت کے جاتے تھے علامہ ابن الجزری نے لکھا ہے کہ ان کی ذات پر علم قرآت اور عربیت کی امامت ختم ہوتی ہے لہ علامہ ابن حجر نے لکھا ہے کہ کسائی بغداد میں علم قرآت و تجوید کے امام تھے لہ ابن مجاہد کا بیان ہے کہ امام کسائی اپنے زمانہ میں قرآت میں لوگوں کے امام تھے لہ ابوطیب لغوی کا بیان ہے کہ امام کسائی اہل کوفہ کے عالم اور ان کے امام تھے، اہل علم کا مرجع اور ان کے مصلح تھے لہ ابو عبید کتاب القرات میں لکھتے ہیں۔

وکات من اهل القراءة و همی کانت
علمه و صناعته و لم نجالس
احدا کانت اضبط و لا اقوم
بهامنه ۵

وہ فن قرآت سے وابستہ تھے اور یہی اصل
ان کا موضوع علم اور اختصاص تھا اور اس
فن میں ان سے زیادہ ذکی اور عٹوس کسی
شخص کو ہم نے نہیں پایا۔

امام کسائی ایک مرتبہ پڑھاتے وقت کچھ غلطی کر گئے بعد میں لوگوں کے دریافت کرنے پر اس کا علم ہوا تو اسے درست کرایا اور اپنے شاگرد خلف بن ہشام سے کہا اے خلف میرے بعد کون ہوگا جو غلطیوں سے محفوظ رہے گا تو خلف نے کہا۔

لا اما اذ لم نسلم انت فلیس
یسلم منه احد بعدک قرات
القوات صغیرا و اقوات الناس
کبیرا و طلبت الاشار فیہ
و النحو ۵

نہیں، جب آپ جیسا شخص جس نے بچپن
میں قرآن پڑھا اور بڑے ہو کر لوگوں کو پڑھایا
اور اس کے فنی و نحوی نکات پر بحث کی
نہیں محفوظ رہ سکا تو آپ کے بعد کون
محفوظ رہ سکتا ہے۔

امام کسائی اپنے امتیازات کی بنا پر اپنے شیخ امام حمزہ الزیات کوفی کی وفات کے بعد مسند کوفہ پر متمکن ہوئے اور امام القرام کے لقب سے یاد کیے گئے۔

حدیث | امام کسائی اصلاً فن قرآت کے امام تھے اور گو وہ حدیث میں اس مقام تک نہیں پہنچے تاہم دستور

۵ تہذیب التہذیب ۲۱۳/۷

۵ غایت النہایہ ۱/۲۶

۵ ماہنامہ الرشد اعظم گڑھ سنی جون ۱۹۷۹ء

۵ کتاب التبصرہ ص ۱۲۵

۵ غایت النہایہ ۱/۵۲۸-۵۲۹

۵ معرفۃ القراء ۱/۱۲۲

زمانہ کے مطابق انہوں نے حدیث کا سماع سفیان بن عیینہ، جعفر صادق، اعشى، زائدہ بن قدامہ، سلیمان بن ارقم اور محمد بن عبید اللہ العزمی وغیرہ سے کیا لے اور خود ان سے روایت کرنے والوں میں یحییٰ الفرار، خلف بن ہشام

محمد بن مغیرہ، اسحاق بن ابی اسرائیل، محمد بن یزید رفاعی، یعقوب الدورقی، احمد بن حنبل اور محمد بن سعد کے نام قابل ذکر ہیں امام کسائی صادق تھے، ابو عمر و دوری سے درافت کیا گیا کہ آپ لوگ امام کسائی کے ساتھ ان کی

صداقت

نحوت کے باوجود کیسے رہے تو انہوں نے کہا کہ ان کی زبان کی سچائی کی وجہ سے لے

امام کسائی کو لغت و عربیت میں بھی جیسا کہ اوپر گزر چکا ہے بلند مقام حاصل تھا، تذکرہ

لغت و عربیت

نگاروں نے انہیں عربی زبان کا امام لکھا ہے اس کی تعلیم کو فہ سے بصرہ جا کر خلیل

بن احمد، معاذ المرار اور ابو جعفر رواسی وغیرہ سے حاصل کی تھی لے

فضل بن شاذان کا بیان ہے کہ امام کسائی امام حمزہ سے تحصیل علم قرأت کے بعد دیہاتوں میں گئے اور قریب

سے ان کی زبان کا مطالعہ کیا پھر شہر واپس آئے تو لوگوں کو لغت کی تعلیم دی۔ لے

فن نحو سے ان کی رغبت و دلچسپی کا واقعہ بڑا سبق آموز اور دلچسپ ہے۔ ان کے

طلب نحو کا سبب

شاگرد یحییٰ بن زیاد الفرار کا بیان ہے کہ امام کسائی ایک دن پیادہ سفر کے بعد اپنے

اجباب میں پہنچے ان میں کچھ صاحب علم و فضل تھے اور اپنی تکان کو "عبیت" سے بیان کیا اس پر ان کے

اجباب نے کہا کہ تم ہمارے ساتھ بیٹھتے ہو اور اس طرح کی غلطی کرتے ہو۔ امام کسائی نے کہا میں نے کون سی

غلطی کی ہے تو ان لوگوں نے بتایا کہ سفر کی تکان کو "عبیت" کے بجائے "عبیت" سے بیان کرنا چاہیے

تھا عبیت اس وقت بولتے ہیں جب انسان کو کوئی تدبیر سمجھ میں نہ آئے اور بالکل عاجز و بے بس ہو اس واقعہ

سے امام کسائی نے بڑی خفت اور شرمندگی محسوس کی اور اسی وقت علم نحو حاصل کرنے کے لیے اٹھ کھڑے

ہوئے اور دریافت کیا کہ اس وقت علم نحو کی تعلیم کون دیتا ہے لوگوں نے معاذ المرار کا نام بتایا چنانچہ امام کسائی

ان کی خدمت میں پہنچے اور ان کے پاس جو کچھ تھا سب سیکھ لیا اس کے بعد بصرہ گئے اور امام الخو خلیل بن

احمد سے ملاقات کی ان کے درس میں بیٹھے تو ایک اعرابی نے کہا۔

ترکت اسدا و تمیما و عندہما الفصاحة تم بنوا اسدا و بنو تمیم جو فصاحت کے مالک ہیں

لے تہذیب التہذیب ۲۱۳/۷ و معرقتہ القراء ۱۲۰/۱

لے معرقتہ القراء ۱۲۳/۱ ایضاً ۱۲۰/۱ وغایتہ النہایہ ۵۳۶/۱ والفہرست ص ۹۷

لے غایتہ النہایہ ۵۳۸/۱

و جئت الی البصرة -

ان کو چھوڑ کر یعرہ آئے ہو۔

پھر امام کسائی نے خلیل بن احمد سے دریافت کیا کہ آپ نے یہ علم کہاں سے حاصل کیا انہوں نے کہا کہ حجاز کے دیہاتوں نجد اور تہامہ سے پھر امام کسائی دیہاتوں کی طرف چلے گئے وہاں سے واپسی پر خلیل بن احمد کے پاس آئے تو ان کی وفات ہو چکی تھی اور ان کی جگہ پر یونس بن حبیب شامی تھے۔ امام کسائی نے بہت سے مسائل میں ان سے گفتگو کی تو یونس بن حبیب نے ان کی تصدیق کی اور اپنی مسند درس ان کے حوالے کر دی۔

علامہ ذہبی نے لکھا ہے کہ امام کسائی دیہاتوں کی طرف چلے گئے، اور ایک مدت تک غائب رہے اور نجد و تہامہ کے اعرابوں سے لغات اور غریب و نادر الفاظ کو لکھا اور جب واپس آئے تو ان کے کھنے پر وہ روشنائی کی پذیرہ شیشیاں صرف کر چکے تھے۔ اسی طرح کے خیالات کا اظہار صاحب المدارس النخویہ نے بھی کیا ہے۔

قرآن اور نحو | قرن اول میں ہرقاری نخوی ہوتا تھا۔ درحقیقت قرآنوں کے اختلافات ہی نے قاریوں کو اس طرف متوجہ کیا کہ وہ فن نحو کے اصول و ضوابط منضبط کریں تاکہ قرآن مجید کی تلاوت

میں کلمات قرآن کی اصل و اساس، موقع و محل اور اعراب سمجھ سکیں، یہ امر بھی قابل ذکر ہے کہ یعرہ کے وہ تمام نخوی جو ابن اسحاق کے بعد کے ہیں ان سب کا تعلق طبقہ قرام سے تھا، قرام سب سے اکثر قاری نخوی ہیں مثلاً امام ابو عمرو بن العلاء بصری امام حمزہ الزیاتی کوفی امام عاصم کوفی اور خود امام کسائی وغیرہ۔

قرام سب سے علاوہ اور بھی بہت سے قراء نخوی تھے جیسے ابن ابی اسحاق حضرمی، عیسیٰ بن عمر، خلیل بن احمد یونس بن حبیب وغیرہ، سیبویہ بھی قراءوں کے باہر تھے اپنی تصنیف کتاب میں اکثر قراءوں سے بحث و تعرض کرتے ہیں۔ (جاری ہے)

۱۔ نزہتہ الابار ص ۸۲ تا ۸۴ و تاریخ بغداد ۱۱/۲۰۲ و بغیۃ الوعاة ص ۲۲۶

۲۔ معرفۃ القراء ۱۲۱/۱ ۳۔ المدارس النخویہ ص ۱۵۹

خط و کتابت کرنے وقت

خریداری نبر اور پتہ صاف صاف

لکھا کریں